



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

சனிக்கிழமை 26-07-2025

தலைநிமிர்த்திய முதலமைச்சர்!

தமிழ்நாட்டை அனைத்து வகைகளிலும் மாண்புமிகு முதலமைச்சர் மு.க.ஸ்டாலின் அவர்கள் தலைநிமிர்த்தி இருக்கிறார் என்பதற்கு இந்த வாரத்தில் மட்டுமே மூன்று இடங்களில் இருந்து பாராட்டுகள் வந்துள்ளன.

1. இந்திய நாட்டில் தனிநபர் வருமானம் குறித்த புள்ளிவிவரத்தை ஒன்றிய நிதித்துறை இணை அமைச்சர் பாங்கஜ் சவுத்ரி நாடாளுமன்றத்தில் வெளியிட்டு இருக்கிறார். அதில் இந்திய நாட்டில் தனிநபர் வருமானம் அதிகம் உள்ள மாநிலமாக முதலிடத்தில் கர்நாடக மாநிலம் உள்ளது. அடுத்த இடத்தில் தமிழ்நாடு இருப்பதாக அறிவித்துள்ளார். அந்த வகையில் இந்தியாவில் தனிநபர் வருமானம் அதிகம் உள்ள இரண்டாவது மாநிலமாக தமிழ்நாடு இருக்கிறது. கர்நாடக மாநிலத்தின் தனிநபர் வருமானம் 2,04,605 ரூபாய் ஆகும். தமிழ்நாட்டின் தனிநபர் வருமானம் 1,93,309 ரூபாய் ஆகும். தமிழ்நாட்டைத் தொடர்ந்து அரியானா, தெலங்கானா, மராட்டியம், இமாசலப் பிரதேசம் ஆகிய மாநிலங்கள் இருக்கின்றன. இந்திய சராசரியாக 1,14,710 ரூபாய் இருக்கிறது. இதன்படி பார்த்தால் இந்திய சராசரியை விட தமிழ்நாட்டின் தனிநபர் வருமானம் அதிகம் ஆகும்.

2. நாட்டிலேயே அதிகத் தொழிற்சாலைகள் கொண்ட மாநிலங்களின் பட்டியலில் தமிழ்நாடு முதலிடத்தைப் பெற்றுள்ளது. இதனை இந்திய ரிசர்வ் வங்கியின் ஆய்வறிக்கை தெரிவிக்கிறது. இந்தியாவில் 2 லட்சத்து 53 ஆயிரத்து 334 தொழிற்சாலைகள் இருக்கின்றன. இதில் 39 ஆயிரத்து 666 தொழிற்சாலைகள் தமிழ்நாட்டில் இருக்கின்றன. அதிகமான தொழிற்சாலைகள் கொண்ட மாநிலமாக தமிழ்நாடு இருக்கிறது என்று ரிசர்வ் வங்கி சொல்லி இருக்கிறது. அதிகத் தொழிற்சாலைகள் இருப்பதன் மூலமாக அதிக வேலை வாய்ப்புகள் வழங்கும் மாநிலங்களின் பட்டியலிலும் தமிழ்நாடு முதலிடத்தைப் பெற்றுள்ளதாக ரிசர்வ் வங்கி சொல்லி இருக்கிறது.

3. தமிழ்நாட்டில் மாணவர் சேர்க்கை அதிகரித்து இருப்பதாக ஒன்றிய கல்வித் துறை இணை அமைச்சர் ஜெயந்த் சவுத்ரி சொல்லி இருக்கிறார். விடுதலைச் சிறுத்தைகள் கட்சி நாடாளுமன்ற உறுப்பினர் ரவிக்குமார் கேட்ட கேள்விக்கு பதில் அளிக்கும் போது இதனைச் சொல்லி இருக்கிறார் அமைச்சர். இந்தியா முழுக்க மாணவர் சேர்க்கை விகிதம் குறித்து ரவிக்குமார் எம்.பி. கேள்வி எழுப்பி இருக்கிறார். இதற்கு அமைச்சர் அளித்த பதில் மூலமாக, தேசியக் கல்வித் தொழிற்சாலைகள் நடைமுறைப்படுத்திய பிறகு இந்தியாவில் பள்ளி இடைநிற்றல் விகிதம் 5.23 விழுக்காடு அதிகம் ஆகி இருப்பதாக ஒன்றிய அமைச்சரே ஒப்புக் கொண்டுள்ளார். ஆனால் தேசியக் கல்வித் தொழிற்சாலைகள் ஏற்காத தமிழ்நாடு, கேரளா, மேற்கு வங்கம் ஆகிய மாநிலங்களில் மாணவர் சேர்க்கை அதிகம் ஆகி இருக்கிறது என்பதையும் அவர் ஏற்றுக் கொண்டுள்ளார்.

- இந்த மூன்று பாராட்டுகளும் ஒரே வாரத்தில் கிடைத்திருக்கின்றன.

தனிநபர் வருமானம் என்பது ஒரு மாநிலத்தின் பொருளாதார வளர்ச்சி நிலைகளின் அளவுகோல் ஆகும். துறைசார்ந்த கட்டமைப்புகள், பொது மக்களின் வாழ்க்கைத் தரம், சமூகச் சூழ்நிலைகள், மக்களுக்கு அரசு வழங்கும் உரிமைகள் மற்றும் சலுகைகள் ஆகியவை சார்ந்தது ஆகும். அந்த வகையில் தமிழ்நாட்டின் தனிநபர் வருமானம் உயர அரசின் செயல்பாடுகளே முக்கியமான காரணிகளாக அமைந்துள்ளன. தொழில் துறையில் ஏற்பட்டு வரும் புரட்சிகள், உருவாக்கப்படும் புதிய வேலை வாய்ப்புகள், தமிழ்நாட்டை நோக்கி அதிகமான நிறுவனங்கள் வருவது, அனைத்துத் துறைகளுக்கும் தரப்படும் முக்கியத்துவம், அனைத்து மாவட்டங்களுக்கும் நகரம், கிராமம் வேறுபாடு இல்லாமல் பரவலாக்கப்படும் தொழில் வளர்ச்சி ஆகியவை இதற்கு அடித்தளம் அமைக்கின்றன. பொதுமக்களுக்கு குறிப்பாக பெண்கள், இளைஞர்களுக்குச் செய்து தரப்படும் உதவிகள் இதில் முக்கியக் காரணிகளாக அமைகின்றன.

தமிழ்நாட்டில் மாணவர் சேர்க்கை அதிகமானதற்குக் காரணம் கண்டு பிடிப்பது சிரமமானது அல்ல. 'திராவிட மாதல்' ஆட்சியானது உருவான பிறகு கல்விக்குத்தான் அதிகப்படியான முக்கியத்துவம் தரப்படுகிறது. 'எந்தக் கவலையும் தேவையில்லை, உங்களுக்கு நான் இருக்கிறேன், அனைத்து ஏற்பாடுகளையும் நான் செய்து தருகிறேன். நீங்கள் படியுங்கள், கல்விதான் யாராலும் திருட முடியாத சொத்து' என்று ஒவ்வொரு மேடைகளிலும் மாணவர்களைப் பார்த்துச் சொல்லி வருகிறார் மாண்புமிகு முதலமைச்சர் மு.க.ஸ்டாலின் அவர்கள். இந்த நான்காண்டு காலத்தில் பள்ளிக் கல்வித்துறை துள்ளி எழுந்துள்ளது.

18 லட்சம் பிள்ளைகளுக்கு தினந்தோறும் காலை உணவு வழங்குவது மாணவ, மாணவியரின் கல்வி அறிவை மட்டுமல்ல; உடல் வளத்தையும் உருவாக்கி வருகிறது. 50க்கும் மேற்பட்ட திட்டங்கள் பள்ளிக் கல்வித் துறையால் உருவாக்கப் பட்டுள்ளன. இவை அனைத்தும் மாணவ, மாணவியரின் அறிவுச் செழுமையை வளப்படுத்தி வருகிறது. தேர்வில் தேர்ச்சி பெறுபவர்களாக மட்டுமல்லாமல், உயர்வில் தேர்ச்சி பெறுபவர்களாக மாணவர்களை உருவாக்க பள்ளிக் கல்வித் துறை அமைச்சர் அன்பில் மகேஸ் பொய்யாமொழிக்கு மாண்புமிகு முதலமைச்சர் உத்தர விட்டுள்ளார்கள். மாணவ, மாணவியர் பல்வேறு நாடுகளுக்கு அழைத்துச் செல்லப்படுகிறார்கள். ஆசிரியர்களும் வலம் வருகிறார்கள். மாணவர்களின் படைப்பாற்றல் ஊக்குவிக்கப்படுகிறது.

நேற்றைய தினம் 2,457 இடை நிலை ஆசிரியர்களுக்கான பணி ஆணைகளை மாண்புமிகு துணை முதலமைச்சர் உதயநிதி ஸ்டாலின் அவர்கள் வழங்கி இருக்கிறார்கள். 80 ஆயிரம் இடை நிலை ஆசிரியர்களுக்கு கைக்கணிசிகள் தரப்பட்டுள்ளன. திறன்மிகு வகுப்பறைகள், உயர் தொழில்நுட்ப ஆய்வகங்கள் உருவாக்கித் தரப்பட்டுள்ளன. இவை அனைத்தும் சேர்ந்து கொடுத்துள்ள பலன்தான் மாணவர் சேர்க்கை அதிகரித்து இருப்பது ஆகும்.

'அனைத்தையும் உள்ளடக்கிய - அனைவரையும் உள்ளடக்கிய திராவிட மாதல் அரசு இது' என்று மாண்புமிகு முதலமைச்சர் அவர்கள் சொன்னார்கள். இதனுடைய பலன்கள்தான் இன்று கிடைத்த பாராட்டுகளாக நம் கண் முன்னால் விரிகிறது.

தனக்கென ஒரு லைக்கை வைத்து, அந்த லைக்கை நோக்கிய பயணத்தில் தொய்வில்லாமல் பயணித்து, அந்தப் பயணத்தை விரைந்து நடத்தி, வெற்றியையும் உடனடியாகக் காட்டிய மாண்புமிகு தமிழ்நாடு முதலமைச்சரைப் பாராட்டுவோம், வாழ்த்துவோம். அவரது நல்லாட்சி, எந்நாளும் தொடர உழைப்போம்.

●●



வேலூர் மாவட்டம், காட்பாடி ஊராட்சி ஒன்றியம் தேன் பள்ளி ஊராட்சியில் நடைபெற்ற "உங்களுடன் ஸ்டாலின்" திட்ட முகாமில் முதலமைச்சரின் விரிவான மருத்துவ காப்பீட்டு அட்டையை பயனாளி ஒருவருக்கு நீர்வளம், சட்டத்துறை அமைச்சர் துரைமுருகன் அவர்கள் வழங்கினார். இதில் மாவட்ட ஆட்சித்தலைவர் வே.இரா.சுப்புலட்சுமி, காட்பாடி ஒன்றியக் குழுத் தலைவர் வேல்முருகன், துணைத் தலைவர் சரவணன், மாநகராட்சி துணை மேயர் சுனில் குமார், ஒன்றியச் செயலாளர்கள் எஸ்.தணிகாசம், கருணாகரன் மற்றும் கமுகு நிர்வாகிகள் கலந்து கொண்டனர்.

மத்திய பல்கலை.யில் காலிப் பணியிடங்கள் குறித்து ஒன்றிய அரசு அறிக்கை!

மனுந்திக் கொள்கையைப் பின்பற்றுகிறது ஒன்றிய பா.ஜ.க.!

ராகுல் காந்தி குற்றச்சாட்டு!

புதுடெல்லி, ஜூலை 26 - நாடாளுமன்றத்தில், காலிப் பணியிடங்கள் தொடர்பாக தாக்கல் செய்யப்பட்ட அறிக்கையே, ஒன்றிய பா.ஜ.க. அரசு, மனுந்திக் கொள்கையை பின்பற்றுவதற்கான ஆதாரம் என, மக்களவை எதிர்க்கட்சித் தலைவர் ராகுல் காந்தி குற்றஞ்சாட்டியுள்ளார்.

மத்திய பல்கலைக்கழகங்களில் பேராசிரியர் மற்றும் துணைப் பேராசிரியர் பணிகளுக்காக பழங் குடியினத்தவர் 83 சதவிகிதமும், ஒபிசி பிரிவில் 80 சதவிகிதமும், பட்டியலினத்தவர் பிரிவில் 64 சதவிகிதமும் காலியாக உள்ளதாக நாடாளுமன்றத்தில் எழுப்பப்பட்ட கேள்விக்கு ஒன்றிய பா.ஜ.க. அரசு பதில் அளித்துள்ளது.



இது குறித்து மக்களவை எதிர்க்கட்சித் தலைவர் ராகுல்காந்தி வெளியிட்டுள்ள சமூகவலை தளப் பதிவில் தெரிவித்துள்ளதாவது:- ஒன்றிய பா.ஜ.க. அரசு மனுந்திக் கொள்கையை பின்பற்றுவதற்கு

கான ஆதாரம் இந்த அறிக்கை தான் என பதிவிட்டுள்ளார். இந்த அறிக்கை மூலம் எஸ்.சி., எஸ்.டி., ஒ.பி.சி. பிரிவினர் புறக்கணிக்கப்படுவது அம்பலம் ஆகியுள்ளதாகவும் ராகுல்காந்தி குறிப்பிட்டுள்ளார்.

இதனால், மத்திய பல்கலைக் கழங்குகளில் நடத்தப்படும் கலந்துரையாடல்கள், ஆராய்ச்சிகள் உள்ளிட்டவற்றில் எஸ்.சி., எஸ்.டி., ஒ.பி.சி. பிரிவினர் பங்கேற்க முடியாத சூழல் உள்ளதாகவும் ராகுல்காந்தி கூறியுள்ளார்.

ஒன்றிய பா.ஜ.க. அரசு மனுந்தி சிந்தனையுடன் இருப்பதால்,

ஆயிரக்கணக்கான எஸ்.சி., எஸ்.டி., ஒ.பி.சி. பிரிவினர், நிராகரிக்கப்படுவதாகவும் ராகுல்காந்தி குற்றஞ்சாட்டியுள்ளார்.

இந்த நடைமுறையை ஏற்று கொள்ளப் போவதில்லை என்றும், உடனடியாக மத்திய பல்கலைக் கழகங்களில் காலியாக உள்ள பேராசிரியர், துணை பேராசிரியர் பணியிடங்களை நிரப்பிடவேண்டும் என்றும், எஸ்.சி., எஸ்.டி., ஒ.பி.சி. பிரிவினர் தங்களது உரிமைகளை பெற்றிடவேண்டும் என்றும் மக்களவை எதிர்க்கட்சித் தலைவர் ராகுல்காந்தி வலியுறுத்தியுள்ளார்.

சைதாப்பேட்டை முதல் தேனாம்பேட்டை வரையிலான உயர்மட்ட மேம்பாலம்!

மழைக்காலத்திற்குள் அடித்தளப் பணிகளை முடித்திட வேண்டும்!

அமைச்சர் எ.வ.வேலு ஆய்வு செய்து - அதிகாரிகளுக்கு உத்தரவு!

சென்னை, ஜூலை 26 - சென்னை, சைதாப்பேட்டை முதல் தேனாம்பேட்டை வரை, நான்கு வழித்தட உயர்மட்ட மேம்பாலம் அமைக்கும் பணிகளை, பொதுப்பணித் துறை அமைச்சர் எ.வ.வேலு அவர்கள் ஆய்வு மேற்கொண்டார்.

சென்னை அண்ணா சாலையில், சைதாப்பேட்டை முதல் தேனாம்பேட்டை வரை, வாகனப் போக்குவரத்து நெரிசலைக் குறைக்கும் வகையில், 3.20 கி.மீ. நீளத்திற்கு, நான்கு வழித்தட உயர்மட்ட மேம்பாலம் அமைக்கும் பணிகள் ரூ.621 கோடி மதிப்பீட்டில் நடைபெற்று வருகின்றன. இத்திட்டத்தை தமிழ்நாடு முதலமைச்சர் அவர்கள் 19.1.2024 அன்று தொடங்கி வைத்தார்.

இம்மேம்பாலப் பணிகளின் முன்னேற்றத்தை பொதுப்பணிகள், நெடுஞ்சாலைகள் மற்றும் சிறுதுறைமுகங்கள் துறை அமைச்சர் எ.வ.வேலு, நேற்று முன்தினம் (24.7.2025) நேரில் பார்வையிட்டு, ஆய்வு மேற்கொண்டார். தற்போது, 30% பணிகள் நிறைவு பெற்றுள்ள நிலையில், மெட்ரோ சுரங்கப்பாதை மற்றும் பிற இடங்களில் நடைபெறும் அடித்தள, மைக்ரோ டைப், ஜியோ மீர்டிக் லேயர் மற்றும் வெல் டிரப் பணிகளை விரைவாக முடிக்கவும், மழைக் காலத்திற்கு முன் அடித்தள பணிகள் நிறைவு பெறும் வகையில் பணிகளை விரைவுபடுத்த அதிகாரிகளுக்கு அமைச்சர் அவர்கள் உத்தரவிட்டார்.

வாதுமக்களுக்கு இடையூறு இருக்கக் கூடாது! உயர்மட்ட மேம்பாலப் பணிகள் நடைபெறும் இடங்களில் போக்குவரத்து காவல் துறை, மின் வாரியம், மாநகராட்சி, குடிநீர் மற்றும் கழிவுநீர் வாரியம், வனத்துறை ஆகிய துறைகளுடன் ஒருங்கிணைந்து செயல்பட்டு, பொது மக்களுக்கு இடையூறு இல்லாமல் பணிகள் நடைபெற தேவையான நடவடிக்கைகளை மேற்கொள்ளவும் மற்றும் இந்நாண்டு இறுதிக்குள்



சென்னை, சைதாப்பேட்டை முதல் தேனாம்பேட்டை வரை, வாகனப் போக்குவரத்து நெரிசலைக் குறைக்கும் வகையில் ரூ.621 கோடி மதிப்பீட்டில் கட்டப்பட்டு வரும் நான்கு வழித்தட உயர்மட்ட மேம்பால கட்டுமானப் பணிகளை, நேற்று முன்தினம் (24.7.2025) பொதுப்பணிகள், நெடுஞ்சாலைகள் மற்றும் சிறுதுறைமுகங்கள் துறை அமைச்சர் எ.வ.வேலு கள் ஆய்வு மேற்கொண்டார். இந்த ஆய்வின்போது நெடுஞ்சாலைகள் மற்றும் சிறுதுறைமுகங்கள் துறை அரசுச் செயலாளர் மருத்துவர் இரா.செல்வராஜ், நெடுஞ்சாலைத் துறை சிறப்பு தொழில் நுட்ப அலுவலர் இரா.சந்திரசேகர், தலைமைப்பொறியாளர் (கட்டுமானம் மற்றும் பராமரிப்பு, அலகு) கு.கோ.சத்யப்பிரகாஷ், கண்காணிப்புப் பொறியாளர் வி.சரவணசெல்வம், கோட்டபொறியாளர் பி.சந்திரசேகர், ஒப்பந்ததாரர் ஜேகமுர்கன்ஸ் டீரகர்ட்டன் மற்றும் துறை சார்ந்த உயர் அலுவலர்கள் உடனிருந்தனர்.

அனைத்து பணிகளை முடிக்கவும் அமைச்சர் அவர்கள் அதிகாரிகளுக்கு ஆணையிட்டார். இந்தக் ஆய்வின்போது, நெடுஞ்சாலைகள் மற்றும் சிறுதுறைமுகங்கள் துறை அரசுச் செயலாளர் மருத்துவர் இரா.செல்வராஜ், நெடுஞ்சாலைத் துறை சிறப்பு தொழில்நுட்ப அலுவலர் இரா.சந்திரசேகர்,

தலைமை பொறியாளர்(கட்டுமானம் மற்றும் பராமரிப்பு, அலகு) கு.கோ.சத்யப்பிரகாஷ், கண்காணிப்புப் பொறியாளர் வி.சரவணசெல்வம், கோட்ட

பொறியாளர் பி.சந்திரசேகர், ஒப்பந்ததாரர் ஜே.குமார் கன்ஸ்ட்ரக்டர்ஸ் மற்றும் துறை சார்ந்த அலுவலர்கள் கலந்து கொண்டனர்.



இராணிப்பேட்டை நகராட்சியில் மாவட்ட சமூக நலத்துறை சார்பில் மகளிர் உரிமைத் தொகை மற்றும் நலத்திட்ட உதவிகளை கைத்தறி மற்றும் துணி நூல் துறை அமைச்சர் இராணிப்பேட்டை ஆர்.காந்தி வழங்கினார். உடன் ஆற்காடு சட்டமன்ற உறுப்பினர் மாவட்ட இளைஞரணி அமைப்பாளர் ஜே.எல்.எஸ்.வரப்பன், மாவட்ட ஆட்சியர் ஜே.யு.சந்திரகலா, மாவட்ட ஊராட்சி குழுத் தலைவர் ஜெயந்தி திருமூர்த்தி, இராணிப்பேட்டை நகராட்சி தலைவர் சுகாதா விநோத், நெமிலி ஒன்றியக் குழுத் தலைவர் பி.வடிவேல், மாவட்ட சிறுபான்மையினர் நல உரிமைப் பிரிவு அமைப்பாளர் இசுட.அப்துல்லா, ஆற்காடு நகராட்சி தலைவர் தேவிபென்ஸ் பான்மடியன், ஆற்காடு ஊராட்சி ஒன்றியக் குழு தலைவர் புவனேஸ்வரி மற்றும் கமுகு நிர்வாகிகள் கலந்து கொண்டனர்.